

20191762726

МИНИСТЕРСТВО ЗА ВНАТРЕШНИ РАБОТИ

Врз основа на член 35 став 1 алинеја 1 и 5 од Законот за гранична контрола („Службен весник на Република Македонија“ бр. 171/1041/14, 148/15, 55/16 и 64/18), Министерството за внатрешни работи на Република Северна Македонија во согласност со Министерството за финансии – Царинска управа на Република Северна Македонија и утврдена согласност на Министерството за внатрешни работи на Република Србија, како надлежен орган на соседната држава донесе

РЕШЕНИЕ ЗА ОПРЕДЕЛУВАЊЕ ПРИВРЕМЕН ГРАНИЧЕН ПРЕМИН

I. СЕ ОПРЕДЕЛУВА привремен граничен премин „Огут“, со цел олеснување на преминувањето на државната граница за државјаните на Република Северна Македонија и државјаните на Република Србија кои имаат основана причина за преминување на државната граница и престој во пограничната зона на ден 8.9.2019 година на подрачјето на Општините Крива Паланка, Република Северна Македонија и Општина Трговиште, Република Србија, а во врска со одржување на меѓународната манифестација „ОГУТ-2019“.

II. МЕСТО НА ЛОЦИРАЊЕ на привремениот граничен премин

Привремениот граничен премин е лоциран во село Огут, Република Северна Македонија.

III. ВРЕМЕ НА РАБОТЕЊЕ на привремениот граничен премин

Привремениот граничен премин се определува да работи на ден 8.9.2019 година со работно време од 07,00 до 20,00 часот.

IV. ОБЕМ НА КОРИСТЕЊЕ на привремениот граничен премин

Државјаните на двете држави кои во наведените денови имаат намера да ја преминат државната граница преку овој привремен граничен премин со себе можат да носат само предмети наменети исклучиво за лична употреба.

Привремениот граничен премин не може да се користи за транспорт, односно пренесување на стоки преку државната граница кои подлежат на плаќање царина, данок или други давачки.

V. НАЧИН НА ПРЕМИНУВАЊЕ НА ДРЖАВНАТА ГРАНИЦА

Преминувањето на државната граница на привремениот граничен премин се врши непосредно од страна на физичко лице пешки или со користење на патнички автомобил, мопед или велосипед.

VI. УСЛОВИ ЗА ПРЕМИНУВАЊЕ НА ДРЖАВНАТА ГРАНИЦА

За преминување на државната граница преку привремениот граничен премин, потребно е физичкото лице да ги исполнува следните услови:

- да е државјанин на Република Северна Македонија, односно Република Србија.
- на ден 8.9.2019 година да има основана причина за преминување на државната граница и престој во пограничната зона.

- да поседува валиден патен документ (лична карта или пасош) издаден согласно националното законодавство од надлежен државен орган на Република Северна Македонија, односно Република Србија, со кој може да се утврди идентитетот на лицето.

VII. ТРОШОЦИ

Трошоците согласно член 35 став 4 од Законот за гранична контрола за определување и работење на привремениот граничен премин се на товар на Министерството за внатрешни работи на Република Северна Македонија.

VIII. Ова Решение влегува во сила со денот на неговото потпишување, и истото ќе биде објавено во „Службен весник на Република Северна Македонија“.

Министерство за финансии
Царинска управа,
Директор,
м-р **Ѓоко Танасоски**, с.р.
Бр. 02-061409/19-0003
14 август 2019 година
Скопје

Министерство за внатрешни работи

Министер за внатрешни работи,
Оливер Спасовски, с.р.
Бр. 1311-62679/1
14 август 2019 година
Скопје